



JAIPUR METRO

जयपुर मेट्रो रेल कॉरपोरेशन लिमिटेड

एडमिन बिल्डिंग, मेट्रो डिपो, भृगु पथ, मानसरोवर, जयपुर-302020

E-mail: pro@jaipurmetrorail.in

Phone No : 0141-2822760



2020 / 05 / 313—प्रेस विज्ञप्ति

दिनांक : 16.05.2020

प्रेस विज्ञप्ति

लॉकडाउन के उपरान्त मेट्रो सेवा शुरू करने की गाइड लाइन जारी: मेट्रो का सफर सिर्फ मेट्रो स्मार्ट कार्ड से।

जयपुर 16 मई। लॉकडाउन समाप्त होने के तदुपरान्त राज्य सरकार की अनुमति मिलते ही जयपुर मेट्रो ने अपनी परिचालन सेवाएं शुरू करने की पूरी तैयारी कर ली है। मानसरोवर से चांदपोल की तरफ चलने वाली प्रथम ट्रेन 06:25 बजे और अन्तिम ट्रेन 21:00 बजे तथा चांदपोल से मानसरोवर की तरफ चलने वाली प्रथम ट्रेन 06:25 बजे और अन्तिम ट्रेन 21:20 बजे प्रतिदिन चलेगी। मेट्रो ट्रेनें दोनो दिशाओं से प्रत्येक 15 मिनट के अन्तराल में चलेगी।

यात्रियों हेतु निम्नानुसार आवश्यक दिशा निर्देश जारी किये गये हैं:—

1. मेट्रो स्टेशन के केवल एक ही प्रवेश-निकास द्वार को यात्रियों हेतु खोला जायेगा।
2. मेट्रो में सफर करने के लिए हर यात्री को चेहरे पर मास्क लगाना अनिवार्य होगा।
3. आरोग्य सेतु एप इंस्टॉल करना अनिवार्य होगा।
4. मेट्रो में एंट्री करने से पहले सैनिटाइजर से हाथ साफ करने की सुविधा दी जा रही है।
5. थर्मल स्क्रीनिंग से यात्रियों के तापमान की जांच होगी।
6. फ्लू जैसे लक्षण होने पर सफर की अनुमति नहीं मिलेगी।
7. मेट्रो स्टेशन परिसर में यात्रियों को कतार के नियम का सख्ती से पालन करना होगा।
8. यात्रियों के बीच में कम से कम 1 मीटर की दूरी बनाए रखना अनिवार्य होगा।
9. दो यात्रियों के बीच एक सीट (अल्टरनेट सीटिंग) की दूरी होगी।
10. केवल मेट्रो स्मार्ट कार्ड से ही यात्रा करने की अनुमति होगी। सभी मेट्रो स्टेशनों से डेबिट-क्रेडिट कार्ड से मेट्रो स्मार्ट कार्ड को 100 रुपये में खरीदा और रिचार्ज करवाया जा सकता है तथा <http://www.jaipurmetrosmartcard.in/> से ऑनलाइन रिचार्ज भी कर सकते हैं।
11. जयपुर मेट्रो यात्री स्मार्ट कार्ड में न्यूनतम 50 रुपये से अधिकतम 1000 रुपये तक (50 के गुणज में) का रिचार्ज किया जा सकता है। इसकी वैधता रिचार्ज कराने से 10 वर्ष तक है। मेट्रो स्मार्ट कार्ड से यात्रा करने पर किराये में 10 प्रतिशत तक की छूट होगी।
12. मेट्रो यात्री डिजिटल भुगतान का प्रयोग करे एवं नगद लेन-देन से बचे।

परिचालन शुरू होने पर जयपुर मेट्रो प्रशासन द्वारा मेट्रो कोच एवं परिसर में सुरक्षित सफर के लिए रणनीति बनाई गई है और इसके तहत मेट्रो कर्मचारियों को मास्क, हैंड-ग्लव्स एवं सैनिटाइजर उपलब्ध कराया जायेगा। मेट्रो ट्रेनों एवं मेट्रो स्टेशनों पर चिन्हांकन (Marking) भी किया गया है। मेट्रो ट्रेन एवं मेट्रो स्टेशनों को प्रतिदिन सैनेटाइज किया जायेगा। इसके साथ ही यात्रियों के संपर्क में आने वाले प्रत्येक उपकरणों जैसे की लिफ्ट, ए.एफ.सी गेट, हैंड रेल इत्यादि को दिन में बार-बार सैनेटाइज किया जायेगा। मेट्रो स्टेशनों पर उपलब्ध शौचालयों की नियमित अन्तराल पर सफाई एवं सैनेटाइजेशन सुनिश्चित किया जायेगा। शौचालयों में यात्रियों हेतु साबुन एवं पानी की व्यवस्था रहेगी।

जयपुर मेट्रो के अध्यक्ष एवं प्रबंध निदेशक डॉ. समित शर्मा ने बताया कि मेट्रो कोच के अंदर एवं स्टेशनों पर यात्रियों के बीच सोशल डिस्टेंसिंग बनाए रखने का पुरा इंतजाम किया गया है। इसकी निगरानी और शत-प्रतिशत लागू करने हेतु मेट्रो कर्मचारियों एवं मेट्रो पुलिस ट्रेनों में तथा स्टेशनों पर मौजूद रहेंगे। जयपुर मेट्रो प्रशासन द्वारा कोरोना वायरस (COVID-19) रोग की रोकथाम एवं नियंत्रण हेतु राज्य सरकार द्वारा जारी समस्त निर्देशों का सख्ती से पालन किया जायेगा साथ ही सोशल डिस्टेंसिंग के नियम पालना की समय-समय पर समीक्षा भी की जायेगी।

जनसंपर्क अधिकारी